

शासकीय अधिकाऱ्यांचे /कर्मचाऱ्यांचे गोपनीय
अहवाल लिहिणे व जतन करणेबाबत
मुख्याधिकारी संवर्ग आणि आयुक्त तथा
संचालक, नगरपरिषद प्रशासन संचालनाय
कार्यालयातील सहसंचालक, उपसंचालक व
सहायक संचालक गट-अ व गट-ब यांच्या
गोपनीय अहवालांचे जतन/ संस्करण
करणेबाबत.....

महाराष्ट्र शासन
नगर विकास विभाग
शासन परिपत्रक क्रमांक: एमसीओ २०१४/प्र.क्र. ७०/नवि १४
हुतात्मा राजगुरु चौक, मादम कामा रोड
मंत्रालय, मुंबई ४०० ०३२.
दिनांक: २३ एप्रिल, २०१४.

वाचा :-

- १) शासन निर्णय सामान्य प्रशासन विभाग क्र. सीएफआर-१२१०/प्र.क्र. ४७/२०१०/तेरा,
दि. ०१.११.२०११
- २) शासन परिपत्रक सामान्य प्रशासन विभाग क्र. एसआरव्ही २०१४/प्र.क्र. २५/२०१४/१२,
दि. ०४.०२.२०१४
- ३) शासन निर्णय सामान्य प्रशासन विभाग क्र. न्यायप्र-२०१३/प्र.क्र. १२६/२०१३/तेरा,
दि. १३.०२.२०१४

प रि प त्र क

शासकीय अधिकाऱ्यांचे /कर्मचाऱ्यांचे गोपनीय अहवाल लिहिणे व जतन करणेबाबत वरील
अ.क्र. १ येथील शासन निर्णयान्वये सूचना निर्गमित करण्यात आल्या आहेत. सदर शासन निर्णयाच्या
परि.-अ मधील सुचना क्र. २६ नुसार गोपनीय अहवालांचे संस्करण करणे व त्या प्रयोजनार्थ संस्करण
अधिकारी /कर्मचारी म्हणुन घोषित करणे आवश्यक आहे.

०२. नगर विकास विभागाच्या प्रशासकीय नियंत्रणाखाली मुख्याधिकारी (निवडश्रेणी), गट-अ व गट-ब तसेच आयुक्त तथा संचालक, नगरपरिषद प्रशासन संचालनालय यांच्याकडील सहसंचालक, उपसंचालक, सहायक संचालक गट-अ व गट-ब संवर्गातील अधिकाऱ्यांच्या गोपनीय अहवालांचे संस्करण व जतन आयुक्त तथा संचालक, नगरपरिषद प्रशासन संचालनालय, वरळी, मुंबई यांच्यास्तरावर करण्यात यावे. तसेच या प्रयोजनार्थ आयुक्त तथा संचालक, नगरपरिषद प्रशासन संचालनालय कार्यालयातील संबंधित आस्थापना हाताळणाऱ्या उपसंचालकांना "संस्करण अधिकारी" म्हणुन घोषित करण्यात येत आहे.

सदर शासन निर्णयातील सूचनांनुसार संबंधित संस्करण अधिकाऱ्यांनी सन २०११-१२ या वर्षापासुनच्या गोपनीय अहवालांचे संस्करण पुर्ण करुन घ्यावे. तसेच सन २०१३-१४ या वर्षाच्या गोपनीय अहवालाबाबत उपरोक्त शासन निर्णयातील सुचना क्र. २६ व सहपत्र-२ मधील वेळापत्रकानुसार गोपनीय अहवालांचे संस्करण पुर्ण केले जाईल याची दक्षता घ्यावी.

तसेच उपरोक्त अ.क्र. २ येथील दि. ०४.०२.२०१४ च्या परिपत्रकातील सूचनांनुसार गोपनीय अहवालाबाबत विहित करण्यात आलेले विवरणपत्र "इ" त्रैमासिक आढाव्यासाठी आयुक्त तथा संचालक, नगरपरिषद प्रशासन संचालनालय यांनी सादर करावे.

याशिवाय पदोन्नतीच्या पात्रतेपर्यंत न पोहोचणाऱ्या गोपनीय अहवालावरील कार्यवाहीबाबत उपरोक्त क्र. ३ येथील शासन निर्णयान्वये सुचना निर्गमित करण्यात आल्या आहेत. आवश्यकतेनुसार सदर शासन निर्णयातील सूचनांनुसार कार्यवाही करण्याची दक्षता घेण्यात यावी.

०३. पुर्वगामी परिच्छेदात नमुद केल्यानुसार नगर विकास विभागाच्या प्रशासकीय नियंत्रणाखालील अधिकाऱ्यांच्या गोपनीय अहवालांचे संस्करण व जतन हे आयुक्त तथा संचालक, नगरपरिषद प्रशासन संचालनालय, वरळी, मुंबई यांच्यास्तरावर केले जाणार असल्यामुळे मुख्याधिकारी (निवडश्रेणी), गट-अ व गट-ब तसेच आयुक्त तथा संचालक, नगरपरिषद प्रशासन संचालनालय यांच्याकडील सहसंचालक, उपसंचालक, सहायक संचालक गट-अ व गट-ब संवर्गातील अधिकाऱ्यांचे गोपनीय अहवाल प्रतिवेदन/ पुर्नविलोकनानंतर "आयुक्त तथा संचालक, नगरपरिषद प्रशासन संचालनालय यांचे कार्यालय, शासकीय परिवहन सेवा इमारत, ३ रा मजला, सर पोचखानवाला मार्ग, वरळी, मुंबई ४०० ०३०" यांच्याकडे सादर करण्याच्या सुचना सर्व संबंधित नियंत्रक प्राधिकाऱ्यांना देण्यात येत आहेत.

०४. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१४०४२३१४२५०६७८२५ असा आहे. हे परिपत्रक डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(मिलिंद कुळकर्णी)
कार्यासन अधिकारी

प्रत,

१. आयुक्त तथ संचालक, नगरपरिषद प्रशासन संचालनालय, वरली, मुंबई ४०० ०३०.
२. सर्व विभागीय आयुक्त तथा प्रादेशिक संचालक.
३. सर्व महानगरपालिका आयुक्त
४. सर्व जिल्हाधिकारी
५. सर्व मुख्याधिकारी, नगरपरिषद/ नगरपंचायत
६. प्रधान सचिव (नवि-२) यांचे विशेष कार्य अधिकारी, नगर विकास विभाग, मंत्रालय, मुंबई
७. उपसचिव (नवि-१४) यांचे स्वीय सहायक
८. नगर विकास विभागातील सर्व कार्यासने
९. निवड नस्ती/नवि १४